

N̄anj kartâ huà'n̄inj n̄anj huin gachrûn Apóstol

JUAN

Ga'n̄in Juan nuguan' n̄i'n̄anj an riñan nej din̄int n̄iko' Ma'an N̄a'anj an

N̄unj huin 'ngo sí achij i ngà si-nùguàn' Ma'an N̄a'anj an, n̄i ga'n̄in n̄anj karta nan hua riñan sò' huin' Gayo sí 'ì ruhuâj n̄i 'ì yàngà' ruhuâj ni'ín sò'.

² N̄i 'ì ruhuâj ni'ín sò' n̄anj din̄in, n̄i garan' ruhuâj si ḡirì' guesâ' ngà daran' sa gi'hiâ', n̄i huê danj n̄anj gurugũu'unj Ma'an N̄a'anj an sò' n̄i s̄i ga'n̄an' ngà nneè kú', dàj rûn' hua guesâ ma'an nimân. ³ Ûta ganahuin nihià' ruhuâj dadin' nga ga'na' nej din̄int n̄i ganan̄in nej sij rayi'í' n̄i gataj nej sij si dagahuin yàngà', n̄i dànè' gahuin huaj n̄i dagahuin' gataj nej sij. ⁴ Nga gun̄in si dagahuin yàngà' nej da'n̄i, n̄i nitaj ahuin a'ngô sa ràyì'ì ganahuin nihià' sta'u ruhuâj mánj.

Ga'min hue'é rayi'í din̄int Gayo dadin' ga'huì' sij n̄an gunâj nej din̄int

⁵ 'ì ruhuâj ni'ín sò' din̄inj, dadin' dagahuin hue'ê' n̄i guruguũu'unj ngà si-sun' a'ngô nej din̄int, n̄i sa n̄a'an doj huin si gurugũu'unj nej din̄int 'na' gàn' doj. ⁶ N̄i ganata' nej sô' riñan nej din̄int m̄an ne' dàn̄anj si 'ì yàngà' ruhuâ' ni'ín' nej din̄int; n̄i d̄ugùnàj gi'hiâ' si ḡidigân' hue'ê' chrej ga'anj nej sij dadin' huin nej sij sí gun̄anj gitsi riñan Ma'an N̄a'anj an, da'nga n̄i d̄ugu'n̄in' nej sij ga'anj nej sij n̄i gànàt̄a' nej sij riñan a'ngô yuman'an si-nùguàn' Ma'an N̄a'anj an. ⁷ Dadin' guendâ 'ì ruhuâ nej sô' ni'ín nej sô' Ma'an Señor Jesús, n̄i rayi'í dan n̄i gahui nej sô' ga'anj gànàt̄a' nej sô' si-nùguàn' Ma'an N̄a'anj an riñan nej guì m̄an a'ngô yuman'an, n̄i nitaj si ganahuin ra'a

nej sô' nej rasun ga'hui' nej guiè nàsìnùnĵ un mánĵ. ⁸ Nĵ da'hui nê' ganahuin ra'a nê' nej guiè gi'hiaĵ dânanj, nĵ gurugũnu'unĵ nê' nĵ gi'hiaĵ sun nùguàn'àn nê' ngà ninĵ rayi'fĵ nuguan' yàngà'a.

Ûta a'nan' hua chrej gidigân Diótfrefes

⁹ Gà' gachrúnĵ 'ngo ñanj guchi' riñan nej suj nĵkò' rukû Ma'an Cristo; sanĵ Diótfrefes, huin sí ùta garan' ruhuâ gà'nĵn' riñan nej suj, huê danĵ nĵ nitaj si ganahuin ra'a sô' si-nùguàn' nej ñúnĵ. ¹⁰ Rayi'fĵ dan nĵ, asà' guchí ñan màn nej suj nĵ dĵnanúnĵ riñan sij rayi'fĵ nej sa gi'hiaĵ sij, dadin' ùta nĵhià' ruhuâ sij ga'mĵn sij nuguan' yĵlĵ chre rayi'fĵ nej ñúnĵ; nĵ sê man dan gi'hiaĵ sij mánĵ, a'ngô sa gi'hiaĵ sij huin si nitaj si ganahuin ra'a sij nej dinĵnt, nĵ nej sô' ruhuâ ganahuin ra'a nej dinĵnt nĵ nagi'hiaĵ haĵ sij si ganahuin ra'a nej sô' nej dinĵnt, nĵ gà' 'ngo giri sij nej sô' siganĵnĵ nej dinĵnt nĵkò' rukû Ma'an Cristo.

¹¹ Ĵ ruhuaj ni'fĵn sò' dinĵnĵ, nĵ sa gata ĵunĵn' huin si sĵ gi'hiá' sa yĵlĵ gi'hiaĵ a'ngô nej guiè mánĵ, dugu'nĵn' sò' gi'hiá' sa sà'a. Dadin' guiè gi'hiaĵ sa sà'a nĵ huin ninĵ da'nĵ Ma'an Ña'anĵ an; sanĵ guiè gi'hiaĵ sa yĵlĵi, nĵ hua ñanj nun ĵinĵ'in ninĵ Ma'an Ña'anĵ an mánĵ.

Ûta hue'ê hua sa gi'hiaĵ Demetrio

¹² Daran' nej guiè ga'mĵn hue'ê rayi'fĵ Demetrio, nĵ sa sà' gi'hiaĵ sij gidigân si ga'mĵn yàngà' nej guiè rayi'fĵ sij, nĵ huê danĵ ñanj ga'mĵn hue'ê nej ñúnĵ rayi'fĵ sij, nĵ gà' ni'in nej suj si ga'mĵn nej ñúnĵ nuguan' yàngà'a.

Nuguan' ganahuiĵ

¹³ Nĵ ùta gà'lĵ rayi'fĵ nej sa huaj gachrúnĵ riñan', sanĵ nun garan' ruhuâĵ gachrúnĵ riñan ñanj nan ngà tinta nĵ ngà lapĵ seru mánĵ; ¹⁴ sanĵ gànà'huì si râ'ñanj gànàrĵ' duguĵ', nĵ riñan, riñan ganarĵsnu'un'.

¹⁵ Nĵ ga sa hua dĵn'inĵ riñant. Nĵ ga'nĵn nej dinĵnt nĵkaĵ dugui' ngà nê' nuguan' nĵ'ñanj an huaj riñant. Nĵ nàgà'huì' nuguan' nĵ'ñanj an riñan nej dinĵnt nĵkaĵ dugui' ngà nê', nĵ nàgà'huì' nuguan' nĵ'ñanj an riñan da' go'ngo nej sij ñanj ánĵ.